

# THE MADRAS LEGISLATIVE ASSEMBLY

Monday, 23rd March 1964

The House met in the Assembly Chamber, Fort St. George, at half-past eight of the clock, Mr. Speaker (THE HON. SRI S. CHELLAPANDIAN) in the Chair.

## I.—QUESTIONS AND ANSWERS.

### STARRED QUESTIONS.

லாட்டரி டிக்கட்டுகள் விற்பனை

\* 361 கேள்வி.—திரு. து. ப. அழகமுத்து: கனம் உணவு அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) வேறு மாநிலங்களில் நடத்தப்படும் லாட்டரிகளுக்கான டிக்கட்டுகளை இம்மாநிலத்தில் விற்பனை செய்வதற்கு அனுமதி வழங்கப்பட்டுள்ளதா?

(இ) ஆமெனில், எந்தெந்த லாட்டரி டிக்கட்டுகள் எவ்வளவு காலத்திற்கு விற்பனை செய்ய அனுமதி கொடுக்கப்பட்டுள்ளது?

கனம் திரு. ந. நல்லசேனாபதி சர்க்கரை மன்றாடியார்: (அ) ஆம். ஒரே ஒரு விஷயத்தில் மட்டுமே அனுமதி வழங்கப்பட்டுள்ளது.

(இ) ஓரிசா மாநில அரசாங்கத்தின் அனுமதியோடு ஓரிசா வில் நடத்தப்படுகின்ற பாரபட்டி ராபில் (Barabati Raffle) டிக்கட்டுகளை 16-12-1963- விருந்து மூன்று மாதக் கால அளவுக்கு நமது மாநிலத்தில் விற்பனை செய்ய அனுமதி வழங்கப்பட்டு இப்போது இக்கால அளவு 31-12-1964 வரை நீடிக்கப்பட்டுள்ளது.

திரு. து. ப. அழகமுத்து: தலைவர் அவர்களே, ஓரிசா சர்க்கார் நம் மாநில சர்க்காரிடம் அனுமதி கோரினார்களா?

கனம் திரு. ந. நல்லசேனாபதி சர்க்கரை மன்றாடியார்: ஓரிசா முதன் மந்திரி அவர்களே நமது முதல் அமைச்சருக்கு எழுதியிருந்தார்கள். அதை வைத்துத்தான் இந்த அனுமதி கொடுக்கப்பட்டது.

திரு. வி. எஸ். எஸ். மணி: நமது மாநில சர்க்காருக்கு, இந்த மாதிரி லாட்டரி டிக்கட் விற்பனைக்கு அனுமதி கொடுத்ததால் ஏதாவது வருமானம் உண்டா?

கனம் திரு. ந. நல்லசேனாபதி சர்க்கரை மன்றாடியார்: அவர்கள் பல நல்ல காரியங்களுக்கு உபயோகப்படுத்தவேண்டுமென்று எழுதிக் கேட்டார்கள். . .

[23rd March 1964

MR. SPEAKER: Is there any income to our State because of that?

கனம் திரு. ந. நல்லசேனாபதி சர்க்கரை மன்றாடியார்: அந்தத் தகவல் இப்போது என்னிடத்தில் இல்லை.

திரு. இராம. அரங்கண்ணல்: நல்ல காரியங்களுக்காக லாட்டரி போடுகிற உத்தேசம் நம் அரசாங்கத்திற்கு உண்டா?

கனம் திரு. ந. நல்லசேனாபதி சர்க்கரை மன்றாடியார்: தற்சமயம் அது போல வேண்டாமென்று பாலிஸி வகுக்கப்பட்டிருக்கிறது.

திரு. எம். டி. தியாகராஜ பிள்ளை: இது போன்ற சீட்டுகளை சர்க்கார் அனுமதி இல்லாமல் அநேகர் தன்னுடைய சொந்த வருவாயைக் கருதி ஆரம்பித்து நடத்தி கொஞ்ச நாள் பொது மக்களிடமிருந்து வசூலித்து, பிறகு மோசம் செய்து பொதுமக்களுக்கு நஷ்டம் ஏற்படுத்துகிறார்களே, அதைத் தடுக்க அரசாங்கம் என்ன நடவடிக்கை எடுத்திருக்கிறது?

கனம் திரு. ந. நல்லசேனாபதி சர்க்கரை மன்றாடியார்: இந்தக் கேள்விக்கும் அதற்கும் சம்பந்தம் இல்லை என்று சொல்லுவதைவிட, அது போல இருக்கக் கூடாது. அது போல இருந்தால் அதைப் பற்றி தகவல் கொடுத்தால் சர்க்கார் பரிசீலனை செய்து நடவடிக்கை எடுத்துக்கொள்ளும்.

திரு. வெ. கிருஷ்ணமூர்த்தி: நல்ல காரியமோ, கெட்ட காரியமோ, அது பிரச்சனை அல்ல. இந்த மாநிலத்தில் தலை செய்திருக்கிறோம் சட்ட பூர்வமாக. எதற்காக ஓரிசா அரசாங்கத்திற்கு மட்டும் விதி விலக்கு கொடுத்து அனுமதி கொடுக்கப்பட்டது?

கனம் திரு. ந. நல்லசேனாபதி சர்க்கரை மன்றாடியார்: ஓரிசா சர்க்காரிலிருந்து முதல் அமைச்சரே கேட்டிருந்தார். அவர்களே எழுதி நல்ல பல காரியங்கள் செய்வதாகச் சொல்லியிருந்தார்கள். அதற்காகத்தான் அனுமதி கொடுத்திருக்கிறோம் என்று நான் முதலிலேயே சொன்னேன்.

திரு. செ. மாதவன்: தலைவர் அவர்களே, புவனேசுவர் காங்கிரஸ் மாநாட்டையொட்டி இந்த லாட்டரி டிக்கெட் விற்க ஒப்புக் கொள்ளப்பட்டதா?

கனம் திரு. எம். பக்தவத்சலம்: புவனேசுவர் மாநாட்டைப் பற்றி காங்கிரஸ் தலைவரைக் கேட்கலாம். அதற்கெல்லாம் இங்கே விளக்கம் கொடுப்பது முறையல்ல.

திரு. செ. சீனிவாசன்: நல்ல காரியங்களுக்காக, எஜுகேஷனல் இன்ஸ்டிடியூஷன்ஸுக்கு பணம் வேண்டுமென்று லாட்டரி போட அனுமதி அளிக்கப்படுமா என்று அறிய விரும்புகிறேன்.

கனம் திரு. ந. நல்லசேனாபதி சர்க்கரை மன்றாடியார்: அப்படி ஏதாவது இருந்தால் தனியாகக் கேள்வி போடவேண்டுமென்று கேட்டுக்கொள்கிறேன்.



23rd March 1964]

திரு. கோ. சி. மணி : புலனேசுவர் காங்கிரஸ் மாநாட்டைப் பற்றி இங்கே கேட்கக்கூடாது, அதை அகில இந்திய காங்கிரஸ் தலைவரைக் கேட்க வேண்டும் என்று கனம் முதல் அமைச்சர் அவர்கள் சொன்னார்கள். அப்படியானால் பட்ஜெட்டைப் படிக்கும் போது புலனேசுவரைப் பற்றி முதலமைச்சர் அடிக்கடி குறிப்பிட்ட காரணம் என்ன?

கனம் திரு. ந. நல்லசேனாபதி சர்க்கரை மன்றாடியார் : இதற்கும் அந்தக் கேள்விக்கும் சம்பந்தமே இல்லை.

### Cholera

\* 362. Q.—SRI M. KALYANASUNDARAM : } Will the Hon.  
SRI T. P. ALAGAMUTHU : }  
the Minister for Public Health be pleased to state—

(a) whether the Government have examined the causes for the increase in the incidence of cholera in the districts of Tiruchirappalli and Thanjavur during November and December 1963;

(b) the number of attacks and the number of deaths; and

(c) the details of the preventive steps taken?

THE HON. SRIMATHI JOTHI VENCATACHELLUM : (a) to (c) A Statement <sup>a</sup> is placed on the table of the House.

SRI C. CHIRANJEEVULU NAIDU : Sir, at present the Health Inspectors are supposed to be under the control of the Panchayat Unions. But, who is actually controlling their activities and who is responsible for their work at the panchayat union level and for providing medicines required by the Health Inspectors?

THE HON. SRIMATHI JOTHI VENCATACHELLUM : Panchayat Unions are responsible.

திரு. ம. கமலநாதன் : தலைவர் அவர்களே, இந்த காலரா, ப்ளேக் போன்ற நோய்கள் சிரஞ்சீவியாக சேலம் மாவட்டத்தில் கிருஷ்ணகிரியில் இருப்பதால் இவைகளை நிரந்தரமாகத் தடுக்க தடுப்பு நடவடிக்கைகள் எடுக்கப்படுமா?

கனம் திருமதி ஜோதி வெங்கடாசலம் : எல்லா தடுப்பு நடவடிக்கைகளும் எடுத்துக்கொண்டு தான் இருக்கிறோம். இப்போது குறைந்தும் இருக்கிறது என்று சொல்லிக்கொள்ளவிரும்புகிறேன்.

சென்னை பப்ளிக் ஸர்வீஸ் கமிஷன்

\* 363 கேள்வி.—திரு. செ. மாதவன் : } கனம் முதல்  
திரு. து. ப. அழகமுத்து : }  
அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) சென்னை Public Service Commission அலுவலர்கள் எவர் மீதும் லஞ்சக் குற்றச்சாட்டு அரசாங்கத்திற்கு வந்துள்ளதா?